

Врз основа на член 114, а во врска со член 37 став 6 од Законот за високо образование (Сл. Весник на РМ бр.82/2018 и Сл. Весник на РСМ бр.178/2021 и 58/2024), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 46 од Статутот на Факултетот за земјоделски науки и храна во Скопје во состав на Универзитетот „Св. Кирил и Методиј“ во Скопје (Универзитетски гласник бр. 457/2019), Деканот на Факултетот, ја донесе следната

РЕПУБЛИКА СЕВЕРНА МАКЕДОНИЈА
Универзитет "СВ. КИРИЛ И МЕТОДИЈ" во Скопје
ФАКУЛТЕТ ЗА ЗЕМЈОДЕЛСКИ НАУКИ И ХРАНА

ОДЛУКА

Бр. 02-223/1
04-02 2025 год.
С К О П Ј Е

За распишување избори на претседател и членови на Факултетското студентско собрание на Факултетот за земјоделски науки и храна во Скопје

1. Се распишуваат избори на претседател и членови на Факултетско студентско собрание на Факултетот за земјоделски науки и храна во Скопје (во натамошниот текст: Факултетот).
2. Изборите за претседател и членови на Факултетското студентско собрание ќе се спроведат на 5.3.2025 (среда) во просториите на Факултетот, од 08-16 часот.
3. Претседателот и претставниците во Факултетското студентско собрание се избираат на тајни, фер и демократски избори, по пат на тајно гласање.
4. Се именува изборна комисија за споведување на изборите за претседател и за членови на Факултетското студентско собрание во следниот состав:
 - Проф. д-р Билјана Кузмановска, претседател
 - Проф. д-р Златко Прцуловски, член
 - Мартина Трпоска, студент - член
 - Миа Кнезовиќ, студент - член
 - Дамијан Младеновски, студент-член
5. Комисијата од точка 1 од овој член избира Избирачки одбор составен од: 2 студенти и 1 наставник /соработник, за спроведување на изборите.
6. Изборната комисија од точка 4 на оваа Одлука:
 - ја спроведува изборната постапка/и
 - донесува Одлука со која констатира дека предложените кандидати ги исполнуваат, односно не ги исполнуваат условите да бидат предложени за членови на Факултетското студентско собрание. Во одлуката се наведува личното име на кандидатот, дали е запишан

во семестар кога се спроведуваат изборите, студиската година, студиската програма и сл. Одлуката на Комисијата е конечна.

- ги утврдува резултатите од гласањето,
- составува записник за резултатите од гласањето на ФЗНХ,
- врши други работи, со цел непречено спроведување на изборите.

Изборната Комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец за записник, го утврдува начинот на гласање и пребројување на гласовите и резултатот од гласањето, други известувања, записници и сл, чување и увид на изборната документација, како и други прашања поврзани со постапката за организација на изборите, гласањето и утврдувањето на резултатите од гласањето.

Упатството се објавува на веб страницата на Факултетот (www.fznh.ukim.edu.mk), 7 (седум) дена пред одржување на изборите заедно со одлуката со која се констатира дали приложените кандидати ги исполнуваат, односно не ги исполнуваат условите.

7. Се задолжува Изборната комисија од точка 4 на оваа Одлука и изборите за претседател и членови на ФСС на ФЗНХ да ги реализира во согласност со Законот за високо образование, Статутот на УКИМ во Скопје, и Статутот на ФЗНХ-Скопје.
8. Кандидатите за претставници на Факултетското студентско собрание се утврдуваат на собири на студентите со тоа што од секоја студиска година се предлагаат кандидати за членови во ФСС и ФЗНХ.

Факултетското студентско собрание е составено до 11 членови: претседател на ФСС и 10 претставници од студенти – по години на студирање на додипломски и последипломски студии и тоа:

- 2 претставници од прва година;
- 2 претставници од втора година;
- 2 претставници од трета година;
- 2 претставници од четврта година;
- 2 претставници на последипломски студии.

9. Право да избираат и да бидат избрани имаат сите студенти на Факултетот кои запишале зимски семестар во академската 2024/2025 година.

10. Кандидирањето за претседател на ФСС е лично, со потпишување изјава и поднесување на кандидатура по претходно доставен предлог на која даваат поддршка најмалку 20 (двесет) студенти.

За претседател на ФСС може да се кандидира редовен студент на Факултетот кој уредно запишал III (трет) семестар во тековната година на избори (академска 2024/2025).

Кандидатурата, заедно со потписите за поддршка од студентите се поднесува најдоцна до 28.02.2025 (петок), 12 часот во Архивата на ФЗНХ.

За избран претседател и членови на Факултетското студентско собрание се сметаат кандидатите кои добиле најмногу гласови од студентите кои гласале.

11. Оваа Одлука влегува во сила од денот на донесувањето, а задолжително да се објави на веб страната на Факултетот (www.fznh.ukim.edu.mk) и достави електронски до студентите.

ДЕКАН



[Handwritten signature]
Проф. д-р Миле Маркоски